

Oqtay RZA



## ***CÜMHURİYYƏT NƏĞMƏSİ***

Şərqi də, Qərbi də təzə xəbər tək  
Dolaşıb sorağı Cümhuriyyətin;  
Bakıda, Gəncədə şölələnərək,  
Nur saçıb çırağı Cümhuriyyətin!

Amalı, əməli düz dəst-xətt idi,  
Dostlar sevinəndə düşmən pərt idi;  
Birlik, bərabərlik, ədalət idi  
Mötəbər dayağı Cümhuriyyətin!

Verir xainlərə ibrət dərsini,  
Yayır Azərbaycan haqqın səsini;  
Heyrətə gətirir Yer kürəsini  
Bugünkü növrəği Cümhuriyyətin!

Doğmadır canımız, gözümüz kimi,  
Adı da müqəddəs sözüümüz kimi;  
Özümüz kimidir - özümüz kimi  
Hər qarış torpağı Cümhuriyyətin!

Azadlıq məşəli yanıb-yanacaq,  
Millət keçmişini anıb-anacaq;  
Enmədən həmişə dalğalanacaq  
Üçrəngli bayrağı Cümhuriyyətin!